

एक नजर में



फिजियोथेरेपी शिविर में 200 लोगों का परीक्षण

उज्जैन। अंतरराष्ट्रीय महिला दिवस के उपलक्ष्य में कंचनपुर सामुदायिक भवन में महिलाओं और आमजन के स्वास्थ्य को समर्पित एक वृद्ध फिजियोथेरेपी शिविर का आयोजन किया गया। अचिंत सामाजिक संस्था एवं अरुणा फिजियोथेरेपी क्लिनिक के संयुक्त तत्वावधान में आयोजित इस मेगा शिविर में लगभग 200 लोगों ने अपना स्वास्थ्य परीक्षण कराया। शिविर में फिजियोथेरेपी परामर्श के साथ-साथ शूगर और ब्लड प्रेशर की जांच भी निःशुल्क की गई। शिविर के दौरान विशेषज्ञों ने गर्दन, कमर, घुटनों के दर्द और गटिया जैसी सामान्य समस्याओं के साथ-साथ लकवा, साइटिका, स्लिप डिस्क, नसों में सुन्नपन और लिगामेंट सर्जरी के बाद की जटिलताओं का परीक्षण कर उपचार बताया। हड्डी टूटने के बाद जाम हुए जोड़ों और जोड़ प्रत्यारोपण के बाद की फिजियोथेरेपी के बारे में भी मरीजों को जागरूक किया गया। विशेष रूप से महिलाओं के लिए प्रसव पूर्व और प्रसव के बाद की फिजियोथेरेपी सेवाओं पर जोर दिया गया। शिविर में कोरोना से उबर चुके मरीजों के लिए फेफड़ों को मजबूत बनाने वाली विशेष फिजियोथेरेपी एक्सरसाइज भी बनाई गई। संस्था की अध्यक्ष नीलू वर्मा के नेतृत्व में विशेषज्ञों की टीम ने मरीजों को बेहतर जीवनशैली और दर्द निवारण के टिप्स दिए। सेवा के इस कार्य में स्वच्छता अभियान की जनजागरण टीम भी सहभागी बनी। नगर निगम उज्जैन की ओर से ओम साई विजन इंचार्ज अरुण पटेल, हिमांशी वर्मा, डॉ. मनीष नामदेव, विशाल और निर्मल ने अपनी उपस्थिति दर्ज कराई। आयोजन को सफल बनाने में संस्था की टीम से अंबिका यादव, संगीता, ज्योति यादव, विनीत शर्मा, निर्मला यादव और अरुण पटेल की टीम का सक्रिय योगदान रहा। शिविर के समापन पर सभी सहयोगियों का आभार व्यक्त किया गया।



पूजा के शो में दिखेगी सिंधी संस्कृति की झलक

उज्जैन। आगामी चैतीवद महावर्ष को इस वर्ष ऐतिहासिक और भव्य तरीके से मनाया जाएगा। पूर्व की रूपरेखा तैयार करने के लिए सिंधी साहित्यी पंचायत और राष्ट्रीय सिंधु मंच के संयुक्त तत्वावधान में धनवानी हॉल में महत्त्वपूर्ण बैठक आयोजित की गई। कार्यक्रम के संयोजक महेश परधानी के नेतृत्व में होने जा रहे चैतीवद पूर्व के फोल्डर का विमोचन किया गया। दीपक बेलानी ने बताया कि 15 मार्च (रविवार) को भव्य कार्यक्रम होगा। पिछले 10 सालों से समाज को जिसका इंतजार था, वह अब पूरा होने जा रहा है। मुंबई के मोहित लालवानी उज्जैन में अपनी प्रस्तुति देंगे। इसके साथ ही सिंधी युवा-युवतियों को अपनी जड़ों से जोड़ने के लिए मुंबई की कलाकार पूजा मोटवानी द्वारा सिंधी पारंपरिक परिधानों पर आधारित एक विशेष फैशन शो प्रस्तुत किया जाएगा। बैठक में समाज के कई गणमान्य नागरिक शामिल हुए। इनमें मुख्य रूप से पुरुषोत्तम रामसिंघानी, नरेश धनवानी, महेश गंगवानी, रमेश गजराणी, डॉक्टर जितेंद्र जेठवानी, ईश्वरचंद्र चंवलानी और महेश कुकरेजा मौजूद रहे। कार्यक्रम की सफलता के लिए महिलाओं की भी सक्रिय भागीदारी रही। बैठक में नीलम खत्री, स्वाति गजराणी, ज्योति थाणी, जया सिरवानी, रितु केशवानी, दिव्या बलवानी, रिकू बेलानी, रचना भीमवानी, दीपा वासवान, अनंता राजवानी, कंचन केशवानी, माया मुलानी और तुलसी राजवानी उपस्थित रही।



होली मिलन में पदाधिकारियों का किया सम्मान

उज्जैन। इंदौर टेंट ओनर्स एसोसिएशन द्वारा होली मिलन समारोह का भव्य और रंगारंग आयोजन किया गया। इस गरिमामय कार्यक्रम में फेडरेशन ऑफ एमपी टेंट हाउस एसोसिएशन और विभिन्न जिलों के पदाधिकारियों का आत्मीय स्वागत एवं सम्मान किया गया। समारोह में मुख्य रूप से उज्जैन संभाग अध्यक्ष समीर उल्हक का भव्य सम्मान किया गया। आयोजन के दौरान उज्जैन संभाग अध्यक्ष समीर उल्हक के अलावा इंदौर संभाग अध्यक्ष पवन जायसवाल, नागदा के पूर्व अध्यक्ष ललित सोलंकी, आगर के अध्यक्ष यादव साहब, आगर सचिव गोपाल टेलर, उज्जैन टेंट के संगठन सचिव जुल्केज जाफरी और फेडरेशन ऑफ एमपी टेंट हाउस एसोसिएशन के अन्य पदाधिकारियों का स्वागत व सम्मान किया गया। इस शानदार आयोजन में राजेश हाडिया, कमल जायसवाल, मुन्ना वर्मा, अमित खजूजा, कोठारी, सहित इंदौर टेंट ओनर्स के सभी पदाधिकारी उपस्थित रहे। कार्यक्रम के अंत में आभार व्यक्त किया गया।

अहमद बिजनेस भूषण पुरस्कार से सम्मानित

उज्जैन। मालाबार ग्रुप के चेयरमैन, एमपी अहमद को लोकमत महाराष्ट्रीयन अफैयर्स और अहमद 2026 में प्रतिष्ठित बिजनेस भूषण अवार्ड से सम्मानित किया गया है। उन्होंने यह सम्मान उनके दूरदर्शी नेतृत्व और वैश्विक स्तर पर ज्वेलरी रिटेल क्षेत्र के साथ-साथ समाज में उनके महत्त्वपूर्ण योगदान के लिए दिया गया है। मुंबई के ऐतिहासिक गेटवे ऑफ इंडिया पर आयोजित इस भव्य समारोह में राजनीति, उद्योग और मनोरंजन जगत की दिग्गज हस्तियां शामिल हुईं। पुरस्कार वितरण महाराष्ट्र के मुख्यमंत्री देवेंद्र फडणवीस और उपमुख्यमंत्री एकनाथ शिंदे ने किया। इस अवसर पर लोकमत के चेयरमैन विजय दरडा, कई मंत्री, अधिकारी और विभिन्न क्षेत्रों की जानी-मानी हस्तियां मौजूद थीं।

विश्व शांति का संदेश देगा अंतरराष्ट्रीय पौराणिक फिल्म महोत्सव

उज्जैन। धर्म, आस्था और संस्कृति की नगरी उज्जैन एक बार फिर विश्व को शांति का संदेश देने जा रही है। आज से 17 मार्च तक होने वाले अंतरराष्ट्रीय पौराणिक फिल्म महोत्सव में 30 से अधिक देशों के फिल्म निर्देशक, कलाकार और सिनेमा से जुड़े लोग उज्जैन पहुंचेंगे। खास बात यह है कि इसमें ऐसे देशों के प्रतिनिधि भी शामिल होंगे जहां वर्तमान समय में युद्ध और संघर्ष की स्थिति बनी हुई है। ऐसे में महाकाल की नगरी उज्जैन विश्व शांति और भाईचारे का प्रतीक बनकर उभरेगी।

मुख्यमंत्री के संस्कृति सलाहकार और महाराजा विक्रमादित्य शोधपीठ के निदेशक श्रीराम तिवारी और अंतरराष्ट्रीय कवि दिनेश दिग्गज के अनुसार यह आयोजन विक्रमोत्सव 2026 का प्रमुख हिस्सा है और ऐतिहासिक बनने जा रहा है। 25 से अधिक देशों की पौराणिक और ऐतिहासिक



बाबा महाकाल, महाभारत और शिव पुराण पर आधारित फिल्मों का प्रदर्शन किया जाएगा

महोत्सव में विशेष रूप से महाभारत और भगवान महाकाल पर आधारित फिल्मों का प्रदर्शन किया जाएगा। इसके साथ ही शिव पुराण पर आधारित चित्र प्रदर्शनी, लोक नृत्य और नृत्य नाटिकाओं का भी आयोजन होगा, जिससे दर्शकों को भारतीय संस्कृति और अध्यात्म की झलक देखने को मिलेगी।

फिल्मों का प्रदर्शन इस महोत्सव में किया जाएगा। अंग्रेजी, फ्रेंच, रूसी, स्पेनिश और इंडोनेशियाई सहित कई भाषाओं की फिल्मों के माध्यम से भारतीय संस्कृति और पौराणिक परंपराओं को वैश्विक मंच पर प्रस्तुत

विक्रमोत्सव 2026 के अंतर्गत यह अंतरराष्ट्रीय पौराणिक फिल्म महोत्सव उज्जैन को आस्था, संस्कृति और सिनेमा के वैश्विक केंद्र के रूप में स्थापित करने की दिशा में महत्वपूर्ण कदम माना जा रहा है। महाकाल की नगरी में होने वाला यह आयोजन दुनिया को यह संदेश देगा कि आपसी संघर्ष के बजाय शांति, सहिष्णुता और मानवता ही मानव सभ्यता का वास्तविक मार्ग है।

महाराजा विक्रमादित्य शोध पीठ की तरफ से गुरुवार को देवास रोडस्थित कार्यालय के कॉन्फ्रेंस हॉल में पत्रकार वार्ता आयोजित की गई। जिसमें शोध पीठ के निदेशक राम तिवारी, राजेश कुशवाहा वरिष्ठ कार्य परिषद सदस्य सम्राट विक्रमादित्य विश्वविद्यालय उज्जैन, डॉ. रमण सोलंकी पुरातत्त्व, दिनेश दिग्गज राष्ट्रीय कवि उपस्थित रहे। शोध पीठ के निदेशक राम तिवारी के अनुसार इस महोत्सव का उद्देश्य भारतीय

विदेश में युद्ध बंद होने का संदेश

यह आयोजन केवल सिनेमा तक सीमित नहीं रहेगा, बल्कि यह विश्व शांति का संदेश भी देगा। अलग-अलग देशों से आने वाले फिल्मकार और कलाकार महाकाल की नगरी में पहुंचकर भगवान महाकाल के दर्शन करेंगे और शांति, सहअस्तित्व और मानवता के संदेश को दुनिया तक पहुंचाने का संकल्प भी लेंगे। युद्ध और संघर्ष से जूझ रही दुनिया में उज्जैन का यह आयोजन एक प्रतीक बनेगा कि संस्कृति, कला और आस्था के माध्यम से भी विश्व में शांति और भाईचारे का मार्ग प्रशस्त किया जा सकता है।

पत्नी और ससुर के वाहन जलाने वाला पकड़ाया

उज्जैन। 2 साल से अलग रहने वाली पत्नी के घर जाकर उसकी स्कूटी और ससुर की बाइक में आग लगाने वाला पति को पुलिस की गिरफ्त में आ गया। जिसे कोर्ट में पेश किया गया, आगजनी के मामले में उसे जेल भेजा गया है।

बड़नगर थाना प्रभारी अशोक कुमार पाटीदार ने बताया कि 8-9 मार्च की रात बम कालोनी में रहने वाली पूजा पति जगदेव पाल के घर के ढालिये में खड़ी उसकी स्कूटी क्रमांक एमपी 13 डीएस 0331 और

पिता कैलाशचंद्र की बाइक क्रमांक एमपी 13 डीआर 6801 में आग लगाने की शिकायत दर्ज कराते हुए पति पर आग लगाकर भागने का आरोप लगाया था। मामले में प्रकरण दर्ज कर पति की तलाश शुरू की गई, जो बड़नगर के ही पंचवटी स्कूल के पास रहने वाला था। बुधवार को उसके घर आने की खबर मिलने पर एसआई हेमंत कटार, प्रधान आरक्षक राहुलसिंह राठौर, सैनिक भूपेन्द्र बेरागी और धर्मदत्त डाबो को गिरफ्तारी के लिये

रवाना किया गया। जहां से जगदेव को गिरफ्तार किया गया। उसे दोपहर में कोर्ट पेश कर जेल भेजा गया है। थाना प्रभारी के अनुसार पूजा और जगदेव के बीच 2 सालों से विवाद चला आ रहा है। पति द्वारा दहेज के लिये प्रताड़ित किया जा रहा था। पूजा ने न्यायालय में केस लगा दिया था और मायके में रहकर ब्यूटी पालर का काम करने लगी थी। विवाद और न्यायालय प्रकरण के चलते ही जगदेव ने आगजनी को अंजाम दिया था।

भांजी के साथ दुष्कर्म करने वाला गिरफ्तार

रंगपंचमी की रात में शराब पीकर पहुंची था मुंबई वाली बहन के घर

उज्जैन। रंगपंचमी की रात घर के पास रहने वाली मुंबईवाली नाबालिग भांजी के साथ शराब के नशे में गलत काम कर धमकाने वाले मामा को बुधवार दोपहर पुलिस ने हिरासत में ले लिया। जिसे गुरुवार को न्यायालय में पेश कर जेल भेजा गया। चिमनगंज थाना क्षेत्र में रहने वाला नशेड़ी क्षेत्र में ही फल-फूट का ठेला लगाता है। उसने अपने पड़ोस में रहने वाली महिला को

रात 12 बजे नींद खुलने पर किया दुष्कर्म

रात में नींद खुलने पर उसने कमरे में 12 साल की भांजी को अकेला देखा तो उसके साथ जबरदस्ती शलत काम किया और किसी को नहीं बताने की धमकी दी। सुबह आरोपी के जाने पर नाबालिग ने अपनी बहन को घटनाक्रम बताया। पुलिस ने प्रकरण दर्ज किया। आरोपी की तलाश कर बुधवार रात को उसे हिरासत में लिया गया है। थाना प्रभारी गजेन्द्र पंचौरिया के अनुसार आरोपी को मेडिकल परीक्षण कराने के बाद न्यायालय में पेश किया।

मुंबईवाली बहन बना रहख है। दोनों के परिवार में संबंध भी अच्छे थे। जिसके चलते एक-दूसरे के घर आना-जाना था। रंगपंचमी की रात आरोपी शराब पीकर घर पहुंचा। इस दौरान पत्नी से उसका विवाद हो गया, वह अपने घर से मुंबईवाली बहन के घर आ गया और रात में वहीं सोया।

नगर निगम टीम ने की 1 क्विंटल से ज्यादा अमानक पॉलीथिन जल्ल

उज्जैन। प्रतिबंधित पॉलीथिन का उपयोग नहीं करने के लिए नगर निगम द्वारा निरंतर व्यापक प्रचार प्रसार जन जागरूकता की गतिविधियां संचालित की जा रही है। परंतु कतिपय लोगों द्वारा समझास के बाद भी प्रतिबंधित पॉलीथिन का क्रय विक्रय किया जा रहा है। जिसके क्रम में संबन्धी के साथ-साथ भारी जुमाने की कार्रवाई भी की

जा रही है। इसी क्रम में गुरुवार को स्वास्थ्य विभाग द्वारा फव्वारा चौक स्थित संबंधित जितेंद्र जैन की दुकान से 01 क्विंटल प्रतिबंधित पॉलीथिन पाई गई जिसे जल्ल करने की कार्रवाई की गई। उक्त कार्रवाई स्वास्थ्य विभाग के उपायुक्त संजेश गुप्ता के मार्गदर्शन में स्वच्छता निरीक्षक अनिल धावरी एवं स्वास्थ्य विभाग की टीम द्वारा की गई।

डिटी सीएम मौर्य बोले-महाकाल मंदिर बना पर्यटन का बड़ा केंद्र

फिल्म अभिनेत्री निधि अग्रवाल ने भी किए बाबा महाकाल के दर्शन

उज्जैन। उत्तर प्रदेश के उप मुख्यमंत्री केशव प्रसाद मौर्य व फिल्म अभिनेत्री निधि अग्रवाल ने महाकाल के दर्शन किए। मौर्य ने भगवान महाकाल की संध्या आरती में शामिल होकर दर्शन लाभ लिए। मंदिर के नंदीहाल मे समिति की ओर से उनका स्वागत किया गया। इस दौरान उन्होंने कहा कि देश में धार्मिक स्थलों का तेजी से विकास हो रहा है। सिंहस्थ में उज्जैन आने वालों को भी इसका लाभ मिलेगा। फिल्म अभिनेत्री निधि अग्रवाल ने भी ज्योतिर्लिंग महाकाल के दर्शन किए। उन्होंने नंदीहाल से हाथ जोड़कर भगवान से मनोकामना मांगी और पीड़ितों से पूजन कराया। अखिल भारतीय अखाड़ा परिषद के अध्यक्ष महंत रविंद्र पुरी महाराज ने



गुरुवार देरशाम उज्जैन के भैरवगढ़ रोड पर स्थित प्रसिद्ध श्री बगालामुखी मंदिर पहुंचकर दर्शन-पूजन किया व विशेष रूप से यज्ञ कराया। मुख्य रूप से भर्तृहरि गुफा के गादीपति योगी पीर महंत श्री रामनाथ जी महाराज भी मौजूद रहे। श्रीमहंत रविंद्र पुरी जी इन दिनों उज्जैन प्रवास पर है। बगालामुखी मंदिर में उन्होंने सिंहस्थ 2028 की सफलता, विश्व कल्याण एवं जनकल्याण की कामना से विशेष यज्ञ कराया। यह यज्ञ 51 वैदिक बटुक

14 से खरमास, शुभ कार्य एक माह तक बंद

14 मार्च से खरमास प्रारंभ हो जाएगा। एक महीने तक शुभ कार्य नहीं किए जा सकेंगे। उज्जैन के ज्योतिषाचार्य पंडित अमर डब्बावाला ने बताया कि सूर्य अभी कुंभ राशि में है जो कि 14 मार्च को मीन राशि में प्रवेश कर जाएगा। सूर्य के मीन राशि में आते ही मीन सकाति शुरू होगी जिसे खरमास कहते हैं। बता दें कि इस दौरान गृह प्रवेश से लेकर मांगलिक कार्य, शादी ब्याह के कार्यों पर पूर्ण प्रतिबंध रहेगा। इसके बाद ही सभी मांगलिक कार्य पीड़ितों के अनुसार ही किए जा सकेंगे।

बैंकर्स साहित्यिक संस्था प्राची ने किया महिलाओं का सम्मान

उज्जैन। बैंकर्स साहित्यिक संस्था प्राची द्वारा अंतरराष्ट्रीय महिला दिवस के उपलक्ष्य में नारी शक्ति सम्मान समारोह का आयोजन किया गया। इस अवसर पर मुख्य अतिथि के रूप में प्रसिद्ध मानव एवं महिला स्वास्थ्य संरक्षक डॉ. सतिंकर कोर सलूजा उपस्थित रहें। उन्होंने समाज में बढ़ रही दुष्कर्म और घरेलू हिंसा की घटनाओं पर गहरी चिंता व्यक्त करते हुए सरकार से मांग की कि ऐसे अपराधियों के लिए कानून में केवल एक ही कड़ा दंड सजा-ए-मौत होना चाहिए। कार्यक्रम की शुरुआत दीप प्रज्वलन और सचिव गोपालकृष्ण



स्त्री-पुरुष एक-दूसरे के पूरक

आकाशवाणी की केंद्र निदेशक अनामिका चक्रवर्ती ने कहा कि भारत भूमि पर स्त्री और पुरुष मनु-शतरुपा की तरह एक सत्य सृष्टि के निर्माण में एक-दूसरे के पूरक हैं, यही इस दिवस की सार्थकता है। संस्था के मुख्य संयोजक यूएस खाबड़ा ने कहा कि आज नारी विज्ञान, खेल और प्रबंधन सहित हर क्षेत्र में नई ऊचाइयां छू रही हैं। वहीं, स्वाति कालरा ने बच्चों को सनातनी संस्कार देने और गुरुओं के उपदेशों के पालन पर जोर दिया।

निगम द्वारा प्रस्तुत सरस्वती वंदना से हुई। अध्यक्ष मानसिंह शरद ने बेटियों के सम्मान में कविता पढ़ी। समारोह में कवयित्रियों डॉ. नेत्रा रावणकर, माया बधेका, संगीता तल्लेरा, आशागंगा शिरडोणकर, डॉ. अनामिका सोनी, मेडम रोमा पाण्डेय और मेडम प्रतिभा शर्मा ने अपनी रचनाओं से श्रोताओं को मंत्रमुग्ध कर दिया। ख्यात कवि नरसिंह ईनानी और प्रदीप सक्सेना ने भी ओजस्वी काव्य पाठ किया। आयोजन के दौरान अंजू छाबड़ा और मेडम प्रांजल मांदलिया का शाल-श्रीफल से सम्मान किया गया। संचालन प्रतिभा शर्मा ने किया एवं आभार रविन्द्र जेठवा ने माना।

मंदिर पर टेबल लगाने की बात पर युवक को मारे चाकू

पुराने विवाद में नलिया बाखल में भी हुई चाकूबाजी

उज्जैन। काल भैरव मंदिर के बाहर और नलिया बाखल में बुधवार शाम चाकूबाजी की दो घटना सामने आईं। घटना में घायल दोनों युवकों को उपचार के लिए भर्ती किया गया है। पुष्पांजलि नगर आगर रोड पर रहने वाला निहाल पिता रामेश्वर मालवीय काल भैरव मंदिर पाकिंग के समीप धार्मिक कुतों की दुकान लगाता है। बीती देर शाम दुकान की टेबल लगाने की बात पर बदमाश सुमित श्रीवांस निवासी आगर रोड ने 2000 रुपये की मांग की। निहाल के मना करने पर सुमित ने चाकू से हमला कर दिया। घायल होने पर पुलिस निहाल

को उपचार के लिए अस्पताल लेकर पहुंची। घायल ने बताया कि सुमित आपराधिक प्रवृत्ति का है पूर्व में भी चाकूबाजी कर चुका है। कुछ दिन पहले ही महाकाल थाना क्षेत्र में चाकूबाजी की थी, उसे मामले में भी वह फरार चल रहा है। दूसरा मामला नलियाबाखल क्षेत्र से सामने आया है। यहां रहने वाला अयान पिता आतिश शाम को नमाज पढ़ने के लिए समीप की मस्जिद में गया हुआ था जहां से वापस घर लौटते समय पुराने विवाद के चलते उसे पर अरतान और उसके तीन-चार साथियों ने घेरकर चाकू मार दिया। भेरूगढ़ और महाकाल थाना पुलिस ने दोनों मामलों में प्रकरण दर्ज कर आरोपियों की तलाश कर रही है।

एक नजर में राौर संवत्सर में रक्षा क्षेत्र में आत्मनिर्भर होगा भारत, मध्य प्रदेश में बढ़ेंगे सिंहस्थ सहित अन्य धार्मिक आयोजन

हिंदू नववर्ष विक्रम संवत 2083 होगा 19 से शुरू, बृहस्पति होंगे राजा

उज्जैन। हिंदू नए साल की शुरुआत चैत्र माह के शुक्ल पक्ष की प्रतिपदा तिथि से होती है। पं. अजय व्यास के अनुसार इस वर्ष विक्रम संवत 2083 की शुरुआत 19 मार्च, गुरुवार से हो रही है। धार्मिक मान्यता है कि इसी दिन ब्रह्मा ने सृष्टि की रचना की थी। नववर्ष की शुरुआत उत्तराभाद्रपद नक्षत्र, शुक्ल योग और मीन लग्न में होगी। यह समय ज्ञान, अध्ययन, गुरु-पूजन, दान-पुण्य और जप के लिए अत्यंत शुभ माना जाता है। इसी दिन से चैत्र नवरात्रि का भी आरंभ होगा, जो 27 मार्च 2026 शुक्रवार तक पूरे नौ दिनों तक चलेगी। पहले

दिन 19 मार्च को घट स्थापना का शुभ मुहूर्त सुबह 6.52 से 10.10 बजे तक रहेगा। श्री मातंगी ज्योतिष केंद्र के ज्योतिर्विद पं. अजय कृष्ण शंकर ज्योतिष ने बताया कि नववर्ष की शुरुआत गुरुवार से होने के कारण इस वर्ष के राजा देवगुरु बृहस्पति होंगे, जो ज्ञान, धर्म, नीति और न्याय के ग्रह माने जाते हैं। वहीं, वर्ष के मंत्री मंगल ग्रह होंगे, जो ऊर्जा, साहस, संघर्ष और त्वरित निर्णय के प्रतीक हैं। राजा और मंत्री के इस संयोजन वाले इस नए संवत का नाम रौद्र रखा गया है। ज्योतिषीय

मान्यताओं के अनुसार रौद्र संवत्सर विश्व स्तर पर कुछ चुनौतीपूर्ण रह सकता है। दुनिया भर में राजनीतिक अस्थिरता, देशों के बीच मतभेद, युद्ध जैसी स्थिति, आगजनी और

दुर्घटनाओं की घटनाएं बढ़ सकती हैं। कहीं बारिश कम होने से फसलों पर असर और महंगाई बढ़ने की आशंका है, तो वहीं मंत्री मंगल के प्रभाव से प्रजा में धर्म और

मंगलत्व के आयोजनों में वृद्धि होगी तथा अच्छी वर्षा से सुधिक्षता भी बनी रहेगी। रौद्र नाम संवत्सर के प्रभाव से भारत रक्षा क्षेत्र में अधिक मजबूत और आत्मनिर्भर होगा। किसी भी स्थान पर उसके मुखिया की कुंडली का सीधा प्रभाव पड़ता है। मध्य प्रदेश के मुख्यमंत्री डॉ. मोहन यादव की जन्म कुंडली में गुरु की राशि धनु है। वर्तमान वर्ष का राजा भी गुरु होने के कारण प्रदेश में आध्यात्मिक और धार्मिक आवामन बढ़ेगा। सिंहस्थ के भव्य धार्मिक समारोह की तैयारियां और आयोजन सराहनीय रहेंगे।

राशि अनुसार प्रभाव (2026-27 के संदर्भ में)

मेष राशि- विदेश से वित्तीय लाभ। वृषभ राशि- छोटे भाई से मेल मिलाप का आयोजन होगा। मिथुन राशि- धार्मिक कार्य के बेहतर परिणाम मिलेंगे। कर्क राशि- पदोन्नति नई जिम्मेदारियां मिल सकती हैं। सिंह राशि- घर प्राप्ति में में बड़ी सफलता। कन्या राशि- खर्च कर्म से राहत में स्थिरता। तुला राशि- राज्य सुख आर्थिक स्थिति में सुधार। वृश्चिक राशि- अप्रैल मई तक सावधानी रखें। धनु राशि- सकारात्मक बदलाव की संभावना। मकर राशि- आर्थिक विकास के लिए अछड़ है। कुंभ राशि- भ्रम की स्थिति आय में वृद्धि होगी, लेकिन अनावश्यक चिंताएं कम करें। मीन राशि- करियर में स्थिरता, अचूक कार्य पूरे होंगे नए लोगों से मेलजोल फायदा देगा।

16 शृंगार कर शामिल हुई अग्रवाल समाज की महिलाएं

उज्जैन। श्री अग्रवाल महिला मंडल के तत्वावधान में मंगलवार को शहर में फूलपाती चल समारोह उल्लासपूर्ण माहौल में निकाला गया। शीरसागर उद्यान से शुरू हुए इस भव्य समारोह में अग्रवाल समाज की माताओं-बहनों ने पारंपरिक लहंगा-चुनरी और 16 शृंगार कर भारी उत्साह के साथ भाग लिया। मार्गदर्शक सरोज अग्रवाल ने बताया कि इस आयोजन को सफल बनाने में श्री अग्रवाल पंचायत न्यास के संरक्षण में महिला मंडल की अध्यक्ष ममता अग्रवाल, सचिव मीना गर्ग, कोषाध्यक्ष आभा



गोला मंडी में हुआ समापन, बंटी टंडाई

शाम 5 बजे शीरसागर उद्यान से शुरू हुआ यह चल समारोह नए मार्ग शीर सागर, नई सड़क, कंडाल और तेलीवाड़ा होते हुए गोला मंडी स्थित अग्रवाल धर्मशाला पहुंचा, जहां इसका समापन हुआ। समापन के पश्चात सभी उपस्थित जनों के लिए टंडाई वितरण की व्यवस्था की गई थी। वर्ष से कम और 50 वर्ष से अधिक आयु की विवाहित महिलाओं के लिए दो अलग-अलग श्रेणियां रखी गई थीं। आकर्षक इनाम जीते।